

حقوق الوالدین

(قسط نمبر: ۱)

تحریر: عبدالرحمن عزیز الہ آبادی خطیب مرکزی جامع مسجد الہمدیٹ حسین خانوالہ چٹوکی

مغربی تہذیب و تمدن کے اثرات یا تعلیمات اسلامیہ سے عدم واقفیت کی بنا پر عموماً مسلمانوں میں حقوق العباد اور بالخصوص رشتہ داروں کے حقوق کی ادائیگی کا فقدان ہے، حقوق الوالدین، حقوق الأولاد، حقوق الزوجین اور دیگر حقوق سے ناواقفیت کی بنا پر مسلمانوں کا معاشرہ اسلامی زندگی کے نظام اور اسلامی معاشرت کے اصولوں سے دوری کا شکار ہے۔ والدین کا ادب و احترام، ان کی عظمت اور مقام، قلب و جنان سے محو ہوتا جا رہا ہے، بلکہ اس کے برعکس بے ادبی، گستاخی، نافرمانی، حق تلفی اور ایذا رسانی کے ایسے دسوز اور درد انگیز واقعات مشاہدہ میں آرہے ہیں جن کو سن کر غیرت مند اور شریف انسان کے رونگٹے کھڑے ہو جاتے ہیں کہ لائچی کے سہارے چلنے والے عمر رسیدہ، کمزور اور ناتوان بوڑھے اپنی اولاد کے ظلم و تشدد سے دل برداشتہ ہو کر درپردہ کی ٹھوکریں کھا رہے ہیں۔ جس کی بنا پر بے برکتی، ذلت و رسوائی بغض و عداوت اور تعلقات میں کشیدگی ایسے مسلک امراض جنم لے رہے ہیں جو دل و دماغ کی بہترین صلاحیتوں کے ضیاع اور مال و دولت کی بربادی کا سبب بن رہے ہیں۔

اور پھر جن لوگوں کو دینی تعلیم سے کچھ واقفیت اور صالح لوگوں کی ہمنشینی کے مواقع میسر ہیں ان کو بھی صلہ رحمی کے مفہوم سے آشنائی نہیں اور کتاب و سنت میں صلہ رحمی کے جو فضائل و درجات ہیں اس سے غافل اور بے خبر ہیں اس بے خبری اور غفلت کی وجوہات و اسباب پر جب ہم غور کرتے ہیں تو امام کائنات ﷺ کا یہ فرمان ہماری رہنمائی کرتا ہے جو آپ ﷺ نے صدیوں پہلے توضیحاً فرمایا تھا: (أطاع الرجل امرأته، عقی أمه، وأدنی صدیقہ، وأقصى أباه) (ترمذی حوالہ مشکوٰۃ: ۷۰/۴ عن ابی ہریرۃ) ترجمہ: "عورت کی بے جا حمایت و اطاعت اور دوست کی قرمت و محبت کی بنا پر انسان اپنے والدین کے حقوق یکسر فراموش کر دے گا۔"

جب ہم امام کائنات ﷺ کے اس ارشاد گرامی کی تمہ تک رسائی کرتے ہیں تو یہ نتیجہ اخذ کرتے ہیں کہ واقعہ عورت کی بے جا حمایت و اطاعت اور غلامی نے لکڑی کے سہارے چلنے والے کمزور اور ناتوان بوڑھے کو قبر کی آغوش میں ابدی نیند سلا دیا ہے..... یا..... چوں کی اعلیٰ تعلیم کے حصول اور اعلیٰ منصب پر فائز ہونے نے والدین کے چین و سکون کو چھین لیا ہے۔

ان واقعات سے متاثر ہو کر مدہ ناجیز (عبدالرحمن عزیز) نے چند سطور حقوق الوالدین پر کتاب و سنت اور

صحیح مستند واقعات کی روشنی میں پیر و قلم کئے ہیں، ممکن ہے کہ والدین کے نافرمان نوجوان ان سطور کو پڑھ کر اپنے والدین کے صحیح فرمانبردار اور اطاعت گزار بن سکیں اور خدمت گار نوجوان مزید خدمت، فرمانبرداری اور اطاعت گزار کی کر کے عرش کے سایہ تلے جگہ حاصل کر سکیں۔ دعا ہے کہ اللہ کریم ہمیں والدین کی صحیح خدمت، عزت و تکریم اور اطاعت گزار کی توفیق ارزانی فرمائے۔ آمین۔

۱۔ والدین سے حسن سلوک :

«وَقَضَىٰ رَبُّكَ أَلَّا تَعْبُدُوا إِلَّا الْإِلَٰهَ وَبِالْوَالِدَيْنِ إِحْسَانًا، إِمَّا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أَوْفَ وَلَا تُنْهَرُهُمَا وَقُلْ لَهُمَا قَوْلًا كَرِيمًا، وَخَفِضْ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا. رَبِّكُمْ أَعْلَمُ بِمَا فِي نُفُوسِكُمْ إِنْ تَكُونُوا صَالِحِينَ فَإِنَّهُ كَانَ لِلْأَوَّابِينَ غَفُورًا» (پہلی اسرائیل: ۲۳-۲۵) ترجمہ: "اور تیرے رب نے یہ حکم دے دیا ہے کہ اس معبود پر حق کے سوا کسی کی عبادت نہ کرو اور والدین کے ساتھ حسن سلوک سے پیش آؤ اگر ان میں سے ایک یا دونوں تیرے سامنے بڑھاپے کو پہنچ جائیں تو اس وقت بھی کبھی ان کو ہوں تک نہ کہو اور نہ ہی ان کو جھڑک اور انتہائی نرمی اور ادب کے ساتھ ان سے بات کرو اور ان کے سامنے تواضع کے بازو شفقت اور مہربانی سے جھکائے رکھو اور ان کے حق میں دعا کرو، اے میرے رب! جس طرح انھوں نے چھپنے میں میری پرورش کی اس طرح تو بھی ان دونوں پر رحمت فرما، تمہارا رب تمہارے مافی الضمیر کو خوب جانتا ہے اگر تم نیک مقصد رکھو گے تو وہ توبہ کرنے والوں کو بڑا بخشنے والا ہے!" (ترجمہ کشف الرحمن: ۱/۳۵۳ مطبوعہ دہلی)

مال باپ کی فرمانبرداری، تعظیم و تکریم اور خدمت ہر حال میں ضروری ہے خواہ وہ بڑھاپے میں ہوں یا جوانی میں۔ اس آیت میں اللہ جل شانہ نے بڑھاپے کا تذکرہ خصوصیت سے کیا کیونکہ اس عمر میں آدمی کے قوی کمزور، سماعت و بصارت میں کمی، عقل و شعور، فہم و ادراک میں ضعف اور طبیعت میں چڑچڑاپن واقع ہو جاتا ہے اور مختلف قسم کی بیماریاں لاحق ہو جاتی ہیں اس عمر میں والدین کی دلجوئی، راحت رسانی اور حسن سلوک میں کوئی دقیقہ فرو گزاشت نہ کرنا چاہیے اس بنا پر اللہ تعالیٰ نے انسان کو اس کا زمانہ طفولیت یاد دہرایا کہ "اے نوجوان کبھی تو بھی اپنے والدین کا اس سے کہیں زیادہ محتاج تھا جس قدر وہ آج تیرے محتاج ہیں اپنے چھپنے پر غور کرو۔ کہ والدین نے اپنے آرام، آسائش، چین و سکون اور راحت و آرام کو تجھ پر قربان کیا، تیری الیٰعیٰ باتوں، بے جا مطالبات اور بے ذمگی آرزوؤں کو انتہائی صبر و سکون، حلم و بردباری اور محبت کے ساتھ برداشت کیا ان پر بھی آج محتاجی کا وقت آیا ہے، عقل و شعور دیانت و شرافت کا فیصلہ بھی یہی ہے کہ مال باپ کے ساتھ حسن سلوک کیا جائے، ذوق سلیم اور انسانیت کا تقاضا بھی

یہی ہے کہ جن پاک ہستیوں نے زمانہ طفولیت میں تیرے ساتھ اچھا برتاؤ کیا ان کے بڑھاپے میں حسن سلوک سے پیش آ اور ایذا رسانی سے گریز کر یہ قانونِ عدل کے عین مطابق ہے۔

ان آیات کے مندرجہ ذیل مقامات قابلِ غور ہیں :

۱۔ ﴿فلا تقل لهما أف﴾ یعنی: ”کبھی ان کو ہوں تک نہ کہہ“۔ اف، ہر ایسا فعل جس سے ناگواری کا اظہار ہو برا امر متوحش کثیر ہو یا قلیل، بے قرار کرنے سے منع فرمایا والدین کی بات سن کر لمبا سانس لینا اور گھور کر دیکھنا بھی اس میں شامل ہے، حضرت عائشہ صدیقہ بیان فرماتی ہیں کہ نبی کریم ﷺ نے ارشاد فرمایا:

(ما أبرأباه من خد إليه الطرف) (تہمتی شعب الایمان درمنثور ۱/۱۷۱)

ترجمہ: ”اس شخص نے اپنے باپ کے ساتھ اچھا سلوک نہیں کیا جس نے اس کی طرف گھور کر دیکھا“۔ جب باپ کو گھور کر دیکھنا حسن سلوک کے منافی ہے تو ماں کو گھور کر دیکھنا تو بالاولیٰ قبیح اور بہت برا ہے۔

کیونکہ والدہ حسن سلوک کی زیادہ مستحق ہے، امام کائنات ﷺ سے ایک شخص نے دریافت کیا: (من أحق بحسن صحابتي؟ قال: أمك، قال: ثم من؟ قال: أمك، قال: ثم من؟ قال: أمك، قال: ثم من؟ قال: أبوك) (بحوالہ مشکوٰۃ ۲/۴۲۰) ترجمہ: ”میرے حسن سلوک کا سب سے زیادہ مستحق کون ہے؟ فرمایا: تمہاری والدہ، اس نے پھر دریافت کیا، پھر کون؟ فرمایا: تمہاری والدہ، اس نے پھر دریافت کیا پھر کون؟ آپ نے فرمایا: تمہارا باپ“۔ (بخاری و مسلم عن ابی ہریرہ) حضرت علیؑ فرماتے ہیں کہ اکرم الاولین والآخرین ﷺ نے ارشاد فرمایا کہ اگر ایذا رسانی میں اف سے کوئی کم درجہ لفظ بھی ہو تا تو اس کا بھی یقیناً ذکر کیا جاتا۔ حضرت مجاہدؒ فرماتے ہیں کہ اگر والدین بوڑھے ہو جائیں اور تمہیں ان کا پیشاب پاخانہ بھی دھونا پڑے تو کبھی اف نہ کرنا کیونکہ وہ بچنے میں تیرا پیشاب پاخانہ دھوتے رہے، انہوں نے کبھی ناک منہ نہیں چڑھایا تھا۔

۲۔ ﴿ولا تنهراهما﴾ یعنی: ”اور نہ ان دونوں کو جھڑک“۔ جھڑکنا اف کہنے سے بہت برا ہے، جمال اف کہنا بہت برا ہے۔ تو جھڑکنا کیسے درست ہو سکتا ہے پھر بھی تو ضیحا جھڑکنے کی ممانعت فرمادی۔

۳۔ ﴿وقل لهما قولاً كريماً﴾ ترجمہ: ”اور انتہائی نرمی ادب کے ساتھ ان سے بات کر“ یعنی لب و لہجہ میں نرمی اور الفاظ میں توقیر و تعظیم اور عزت و تکریم کا خیال رکھنا، حضرت زبیرؓ ﴿قولاً كريماً﴾ کی تفسیر میں فرماتے ہیں: ”إذا دعواك فقل ليبيكما وسعد بيكما“۔ یعنی: ”جب والدین بلائیں تو لبیک و سعدیک کی آواز ہو“ حضرت قتادہؓ ﴿قولاً كريماً﴾ کے تحت فرماتے ہیں کہ (قولاً ليناً سهلاً) یعنی: ”نرم لب و لہجہ اور سہل طریقہ

سے بات کرو۔“

۴۔ ﴿وَإِخْفِضْ لَهُمَا جَنَاحَ الذَّلِيلِ مِنَ الرَّحْمَةِ﴾ یعنی: ”اور ان کے ساتھ تواضع کے بازو شفقت اور مہربانی سے جھکائے رکھ۔“ حضرت عروہ فرماتے ہیں: ”والدین کے سامنے ایسی روش اختیار کرو جو ان کی دلی رغبت ہو اور اسکے پورا کرنے تیری وجہ سے فرق نہ آئے۔“ حضرت عطاء بن ابی رباح فرماتے ہیں: ”ماں باپ سے بات کرتے وقت اپنے ہاتھ اوپر نیچے مت اٹھانا۔“ حضرت زبیر بن محمد فرماتے ہیں: ”ماں باپ اگر تجھے گالیاں دیں اور برا بھلا کہیں تو تجھ پر ضروری ہے کہ جواب میں کہنا کہ اللہ کریم آپ دونوں پر رحم فرمائے۔“

۵۔ ﴿وَقُلْ رَبِّ ارْحَمْهُمَا كَمَا رَبَّيْنِي صَغِيرًا﴾ ترجمہ: ”اور ان دونوں کے حق میں دعا کر، اے میرے رب! جس طرح انھوں نے بچپن میں میری پرورش کی اسی طرح تو بھی ان دونوں پر رحم فرما۔“ شیر خواری کا زمانہ یاد کرایا کہ تو اس طرح ناتواں اور کمزور تھا، تیری تربیت میں انھوں نے خون پسینہ ایک کر دیا، تیری نگہداشت میں اپنے دکھ سکھ بھول گئے تو ذرا سہما سہما ہوا تو تیرے ماں باپ دن کا چین اور رات کا آرام بھول گئے اور اپنی ہمت و طاقت کے مطابق تیری ہر طرح راحت و آرام کا خیال رکھا، اس لئے ان کے حق میں دعا کیا کہ ﴿رَبِّ ارْحَمْهُمَا كَمَا رَبَّيْنِي صَغِيرًا﴾ کے اس حکم میں تخصیص نہیں بلکہ عمومیت ہے والدین کی زندگی اور مابعد اس دعا کو جاری رکھے تاکہ والدین کا صحیح خد متگا رہیں سکے۔ اس آیت میں اللہ کریم نے والدین کے ادب و احترام، عزت و تکریم اور حسن سلوک کو اپنی عبادت کے ساتھ ملا کر واجب قرار دیا ہے اور دوسرے مقام پر اپنے شکر کے ساتھ والدین کے شکر کو ملا کر واجب قرار دیا۔ فرمایا:

﴿أَنْ اشْكُرْ لِي وَلِوَالِدَيْكَ﴾ (لقمان: ۱۴) ترجمہ: ”میرا بھی شکر ادا کرو اور اپنے والدین کا بھی!“۔ اس سے اظہر من الشمس ہے کہ اللہ کریم کی عبادت کے بعد والدین کی اطاعت و فرمانبرداری بہت اہم ہے اور اللہ تعالیٰ کا شکر گزار ہونے کے ساتھ والدین کا شکر گزار ہونا بہت ضروری ہے!۔

۲۔ جہاد سے افضل: صحیح بخاری میں ہے کہ ایک شخص نے امام کائنات ﷺ سے سوال کیا: (أَيُّ الْعَمَلِ أَحَبُّ إِلَى اللَّهِ؟ قَالَ: الصَّلَاةُ عَلَى وَقْتِهَا، قَالَ: ثُمَّ أَيُّ؟ قَالَ: بِرُؤْيَا الْوَالِدَيْنِ، قَالَ: ثُمَّ أَيُّ؟ قَالَ: الْجِهَادُ فِي سَبِيلِ اللَّهِ) ترجمہ: ”اللہ تعالیٰ کو کونسا عمل بہت زیادہ پسند ہے؟ تو آپ ﷺ نے فرمایا کہ وقت پر نماز پڑھنا، اس نے پھر دریافت کیا اسکے بعد کونسا عمل اللہ تعالیٰ کو محبوب ہے؟ تو آپ ﷺ نے فرمایا: کہ والدین سے اچھا سلوک کرنا۔ اس نے پھر دریافت کیا: کہ اس کے بعد کونسا عمل اللہ کو پسند اور محبوب ہے؟ تو رسول اللہ نے فرمایا: اللہ تعالیٰ کی راہ میں جہاد کرنا۔ (صحیح بخاری مترجم مطبوعہ لاہور کتاب الادب: ۳/ ۳۹۷)

اس روایت سے معلوم ہوا کہ اللہ تعالیٰ کی عبادت کے بعد، جہاد فی سبیل اللہ سے افضل ترین اور محبوب عمل والدین کی خدمت اور فرمانبرداری کرنا ہے، اس کی تائید ایک اور حدیث سے بھی ہوتی ہے جس میں امام کائنات سے ایک شخص نے عرض کی میری نیت جہاد میں شرکت کی ہے تو آپ ﷺ نے ارشاد فرمایا: (هل لك أبوان) قال: نعم، قال: ففیهما فجاهد) ”کیا تیرے ماں باپ زندہ ہیں اس نے کہا: جی ہاں! تو آپ ﷺ نے فرمایا: انہیں کی خدمت کر، یہی جہاد ہے۔ (صحیح بخاری۔ بحوالہ مذکورہ بالا)

حضرت عبداللہ بن عمروؓ بیان فرماتے ہیں کہ ایک شخص رسول اللہ ﷺ کی خدمت اقدس میں حاضر ہوا اور جہاد میں شریک ہونے کی اجازت طلب کی تو آپ ﷺ نے فرمایا کہ..... احی والدک قال نعم قال ففیهما فجاهد (متفق علیہ) کیا تمہارے والدین زندہ ہیں اس نے کہا جی ہاں فرمایا انہیں کی خدمت کر یہی جہاد ہے۔

۳۔ ایک دلچسپ واقعہ: اس ضمن میں ایک نصیحت آموز اور دلچسپ واقعہ ملاحظہ فرمائیں:

امیر المؤمنین سیدنا عمر بن الخطابؓ کے دور خلافت میں ایک نابینا صحابی حضرت امیہؓ بھی تھے۔ ان کا لقب جگر حضرت کعب بن امیہ اپنے باپ کی خدمت میں کوئی دقیقہ فرو گزاشت نہیں کرتا تھا۔ کلاب صبح سویرے اٹھتا، باپ کو وضو کراتا، جائے نماز پر لے جاتا، پھر ناشتہ پیش کرتا، بسز دراز کرتا، کپڑے دھوتا، اگر کلاب کا کہیں باہر جانے کا پروگرام ہوتا تو اپنے باپ کو ہمراہ لے جاتا، الغرض..... باپ کی خدمت میں کلاب ہمہ تن مصروف رہتا تھا۔ حضرت امیہؓ بھی اس کی خدمت سے خوش تھے۔ اور اکثر اپنے بچنے کلاب کے لیے دعائیں کیا کرتے تھے۔ مدینہ منورہ سے کافی دور مسلمانوں اور کافروں میں جنگ چھڑ گئی اس جنگ میں حضرت کلاب بھی شریک تھے۔ حضرت امیہؓ کو اپنے بچنے کی عدم موجودگی کا احساس ہونے لگا، کیونکہ کلاب کے علاوہ ان کا کوئی خدمتگار نہ تھا۔ چند روز حضرت امیہؓ نے خاموشی اور صبر و تحمل سے بسر کئے، جب تکلیف میں اضافہ ہوا تو امیر المؤمنین حضرت عمرؓ کی خدمت اقدس میں حاضر ہوئے اور عرض کی: اے امیر المؤمنین! میرا لڑکا کلاب اس جنگ میں شریک ہے اور اس کے علاوہ میرا کوئی خدمتگار نہیں اس کے جانے سے مجھے بہت زیادہ تکلیف ہوئی ہے۔

حضرت عمرؓ نے اسی وقت اپنے سپہ سالار کو حکم بھیجا کہ کلاب بن امیہؓ کو واپس بھیج دیا جائے اور حضرت امیہؓ کو ارشاد فرمایا کہ تم اپنے گھر چلے جاؤ اور آپ کی رسیدگی کا میں مدد و ہمت کر دیتا ہوں چنانچہ حضرت امیہؓ نے فرمان امیر المؤمنینؓ کو گھر چلے گئے۔ جب کلاب کو یہ حکم نامہ ملا تو حضرت کلاب جنگ سے واپس آگئے اس وقت حضرت عمرؓ مسجد نبوی میں تشریف فرما تھے۔ حضرت کلاب بھی مسجد نبوی میں پہنچ گئے اور عرض کی کہ یا امیر المؤمنین! کیا حکم ہے؟ فرمایا: کلاب تیرے باپ کو تمہاری عدم موجودگی میں بہت زیادہ تکلیف ہوئی، اس لئے واپس بلایا ہے۔

معلوم نہیں کہ تم باپ کی خدمت کس طرح کرتے ہو۔ تو کلاب نے عرض کی: جس طرح ایک بچے کو باپ کی خدمت کرنی چاہیے..... حضرت عمرؓ نے فرمایا: ہمارے سامنے خدمت کر کے دکھاؤ، یہ فرمان سن کر کلاب اٹھے، اونٹنی کے تھن دھو کر دودھ دوہا، پھر دودھ والے برتن پر کپڑا ڈالا اور مسجد میں لے آئے، اسٹھنے میں حضرت امیہؓ بھی تشریف لے آئے، حضرت عمرؓ نے ان کو ایک طرف بٹھادیا اور حضرت کلابؓ کو خاموش رہنے کا اشارہ کیا کہ منہ سے آواز نکالے بغیر باپ کو دودھ کا پیالہ پیش کرے چنانچہ کلاب بفرمان امیر المؤمنینؓ خاموشی سے دودھ کا پیالہ خدمت میں پیش کر دیا۔ حضرت عمرؓ نے فرمایا: کہ امیہ دودھ کا پیالہ آپکو کس نے دیا ہے؟ تو حضرت امیہؓ فرمائے لگے: ہا امیر المؤمنین! مجھے معلوم نہیں کہ دودھ کا پیالہ کس نے دیا ہے؟ مگر اس دودھ کے پیلانے سے مجھے کلاب کی خوشبو آ رہی ہے۔ تو حضرت عمرؓ نے فرمایا: کہ امیہ یہ دودھ کا پیالہ آپ کو آپ کے بچے کلاب نے ہی دیا ہے، پھر آپ نے کلاب سے فرمایا: کہ کلاب تم گھر میں رہ کر اپنے باپ کی خدمت کرو تمہارا یہی جہاد ہے۔ کلاب پھر پہلے کی طرح اپنے باپ کی خدمت میں مصروف ہو گیا۔ (مسند امام احمد بن حنبل: ۴۴۲/۲)

نیک اولاد ہمیشہ والدین کی خدمت کرنے ان کی نیک دعاؤں کی مستحق بن جاتی ہے اور والدین کی دعائیں اولاد کے حق میں مقبول ہوتی ہیں، آنحضرت ﷺ نے فرمایا: (ثلاث دعوات مستجابات لا شك فيهن، دعوة الوالد ودعوة المسافر ودعوة المظلوم) (ترمذی ابو داؤد ابن ماجہ) ”تین دعائیں مقبول ہیں، جن کی قبولیت میں کوئی شک نہیں، ۱۔ والد کے دعا اولاد کیلئے۔ ۲۔ مسافر کی دعا۔ ۳۔ مظلوم کی دعا۔“

﴿ووصينا الانسان بوالديه حملته أمه وهنأ على وهن وفصاله في عامين أن اشكر لي ولوالديك، إلى المصيره وإن جاهداك على أن تشرك بي ماليس لك به علم فلا تطعهما وصاحبهما في الدنيا معروفاً واتبع سبيل من أناب إلي ثم إلي مرجعكم فأنبئكم بما كنتم تعملون﴾ (سورۃ لقمان: ۱۵) ترجمہ: ”اور ہم نے انسان کو اسکے ماں باپ کے متعلق نصیحت کی کہ اس کی ماں نے کمزوری در کمزوری اسے حمل میں رکھا اور اس کی دودھ چھٹائی دو برس میں ہے کہ تو میری اور اپنے ماں باپ کی شکر گزاری کر (بالآخر) میری ہی طرف لوٹ کر آتا ہے۔ اگر وہ دونوں تجھ پر اس بات کا دباؤ ڈالیں کہ میرے سے شریک کرے جس کا تجھے علم نہ ہو تو ان کا کمانہ ماننا، ہاں! دنیا میں ان کے ساتھ اچھی طرح ہر کرنا اور اس کی راہ چلنا جو میری طرف جھکا ہوا ہو، تمہارا سب کا لاشائیری طرف ہے، تم جو کچھ کرتے ہو اس سے پھر میں تمہیں خبر دار کروں گا۔“ (ترجمہ: خطیب السند مولانا محمد بن ابراہیم جو ناگدھی)

۴۔ حضرت سعد بن ابی وقاصؓ اور والدہ: